

2nd November 1962]

கவனத்திற்கு வந்திருக்கிறதா? அதற்குக் காரணம் யாருக்கு விண்ணப்பிக்கவேண்டும், அந்தச் சலுகையை எவ்வாறு பெறுவது என்பது அவர்களுக்குத் தெரியவில்லை என்பது அரசாங்கத்திற்குத் தெரியுமா?

கனம் திரு. எம். பக்தவத்சலம்: எந்தெந்தச் சலுகைகளை அரசாங்கம் அளிக்கவேண்டுமென்று கருதுகிறதோ, அந்தச் சலுகைகள் கிடைக்காமல் இருந்தால், குறிப்பாக கனம் அங்கத் தினர்கள் எனக்கு எழுதி அனுப்பினால், அந்தச் சலுகைக்கு உரியவர்கள் அதைப் பெறுவதற்கு தக்க நடவடிக்கை எடுத்துக் கொள்ளலாம்.

திரு. எஸ். மாதவன்: இலங்கையிலிருந்து விரட்டியடிக்கப் பட்டவர்களுக்கு தென்னை பயிரிடுவதற்காக நிலம் வழங்கும் திட்டம் எந்தெந்த மாவட்டங்களில் அமலில் இருக்கிறது?

கனம் திரு. எம். பக்தவத்சலம்: இந்தத் திட்டம் ராமநாதபுரம் மாவட்டத்தில் அமலில் இருக்கிறது.

திரு. எம். வி. கரிவேங்கடம்: மத்திய அரசாங்கம் என்னென்ன நடவடிக்கைகளை எடுத்துக் கொண்டிருக்கிறது, எந்த அளவுக்கு நன்மை பெற்றுத் தந்திருக்கிறது என்பதைப் பற்றி இந்த அரசாங்கத்துக்கு தகவல் வந்திருக்கிறதா?

கனம் திரு. எம். பக்தவத்சலம்: இது பொதுவான கேள்வி. மத்திய அரசாங்கம் தொடர்ந்து கவனம் செலுத்திக் கொண்டிருக்கிறது. அப்போதைக்கப்போது இந்த அரசாங்கத்தையும் கலக்கிறது. இந்த அரசாங்கம் மத்திய அரசாங்கத்தைக் கலக்கிறது. குறிப்பாக இதற்கு நான் விடையளிப்பதற்கு இல்லை.

சாலைகள் பராமரிப்பு

\* 1091 கேள்வி.—திரு. மு. ரா. கிருஷ்ணமூர்த்தி: கனம் பொதுப் பணித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கொள்ளிடம் இடது கரையில் அணைக்கரையிலிருந்து கிழக்கே கடற்கரைவரை கப்பி போட்டு சாலை அமைக்கும் உத்தேசமுண்டா?

(இ) எப்போது நிறைவேற்றப்படும்?

THE HON. SRI V. RAMAIAH: (a) No, Sir.

(b) Does not arise.

திரு. கோ. சி. மணி: கொள்ளிடக்கரை அணைக்கரைக்கு கிழக்கேயும், அணைக்கரைக்கு மேற்கேயும் சில இடங்களில் இப்பொழுது சிகப்பு கப்பி போட்டுக்கொண்டிருக்கிறார்களே, அது கரையைப் பலப்படுத்தவா அல்லது பஸ் போக்குவரத்து அமைக்கவா என்று அறிய விரும்புகிறேன்.

கனம் திரு. வெ. ராமையா: கரையைப் பலப்படுத்தி நல்ல முறையில் போக்கு வரத்து ஏற்பட முயற்சி செய்துகொண்டிருக்கிறோம். பஸ்கள் ஓட்ட முடியுமா என்பதை பின்னர் பார்த்துக் கொள்ளலாம்.